

ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

இலங்கைச் சனநாயக சோசலிசக் குடியரசு வர்த்தமானப் பத்திரிகை

அதி விசேஷமானது

අංක 1455/17 - 2006 ජූලි 26 වැනි දිනය - 2006.07.26
1455/17 ஆம் இலக்கம் - 2006 ஆம் ஆண்டு யூலை மாதம் 26 ஆந் திகதி புதன்கிழமை

(අරසාங்கத்தின் அதிகாரத்துடன் பிரசுரிக்கப்பட்டது)

பகுதி I : தொகுதி (I) - பொது

அரசாங்க அறிவித்தல்கள்

இல. : டிஆர்எப்/ஆர்ஈசீரி/70 (IX).

தரைப்படைச் சட்டம் (அத்தியாயம் 357)

(357 ஆம் அத்தியாயமான) தரைப்படைச் சட்டத்தின் 29 ஆம் பிரிவுடனும் இலங்கைச் சனநாயக சோசலிசக் குடியரசின் அரசியலமைப்பின் 44 (2) ஆம் உறுப்புரையுடனும் சேர்த்து வாசிக்கப்படுவதாகிய அச்சட்டத்தின் 155 ஆம் பிரிவின்கீழ் சனாதிபதியால் ஆக்கப்பட்ட ஒழுங்குவிதி.



மஹிந்த ராஜபக்ஷ,
சனாதிபதி.

கொழும்பு,
2006, யூலை 25.

ஒழுங்குவிதி

தரைப்படைச் சட்டத்தின் 155 ஆம் பிரிவின்கீழ் ஆக்கப்பட்டதும் அச்சட்டத்தின் 29 ஆம் பிரிவுடனும் இலங்கைச் சனநாயக சோசலிசக் குடியரசின் அரசியலமைப்பின் 44 (2) ஆம் உறுப்புரையுடனும் சேர்த்து வாசிக்கப்படுவதும் 1989, யூன் 15 ஆந் திகதிய 562/11 ஆம் இலக்க அதிவிசேட வர்த்தமானியில் வெளியிடப்பட்டதும் காலத்துக்குக்காலம் திருத்தப்பட்டதுமான, 1981 ஆம் ஆண்டின் தரைப்படை ஓய்வூதிய, பணிக்கொடைகள் சட்டக்கோவை, அவ்வொழுங்குவிதியின் 3அ ஆம் ஒழுங்குவிதிக்குப் பதிலாக கீழ்க்காணப்படும் ஒழுங்குவிதியை உட்புகுத்துவதன் மூலம் இத்தால் மேலும் திருத்தப்படுகின்றது :-

“3அ (1) மேலே 3 ஆம் ஒழுங்குவிதியின் (1) ஆம் பந்தியின் (அ) மற்றும் (ஆ) என்னும் உட்பந்திகளில் அடங்கியுள்ளதற்கு முரணாக எது எவ்வாறிருப்பினும், சனாதிபதி, சனாதிபதியின் அபிப்பிராயப்படி, அவ்வாறு செய்வது தரைப்படையின் நலனுக்கு அத்தியாவசியமாயின் அலுவலரொருவரின் சேவையை நீடிப்பதன் மூலம் அல்லது அவர் ஓய்வுபெறும் நேரத்தில் அவரது நிலையான பதவியில் அவரை மீண்டும் நியமிப்பதன் மூலம் மேற்படி ஒழுங்குவிதியில் தரப்பட்டுள்ளவாறு ஐம்பத்தைந்து வயதுக்கு அப்பால் அல்லது அத்தகைய பதவி வரிசை தொடர்பில் விதித்துரைக்கப்பட்ட காலப்பகுதிக்கு அப்பால், தற்பொழுது மேஜர் ஒருவரின் பதவியை வகிக்கும் அலுவலர் ஒருவரின் சேவையை அதே பதவி வரிசையில் நிலைநிறுத்தி வைக்கலாம் ;

- (2) அலுவலர் ஒருவர் அத்தகைய நீடிப்பிற்கு அல்லது மீள் நியமனத்திற்கு நேர்முந்திய பத்து ஆண்டுகளைக் கொண்டவொரு காலப்பகுதிக்கு களங்கமற்ற சேவை புரிந்தவராகவும் நன்னடத்தையுடையவராகவும் இருந்திருப்பின், சனாதிபதியவர்களின் விருப்பின் பிரகாரம் (1) ஆம் பந்தியின் நியதிகளின்படி, சம்பந்தப்பட்ட அலுவலரின் சேவைகள் நிலைநிறுத்தி வைக்கப்படலாம் ஆயினும், எவ்வாறாயினும் அலுவலர் ஒருவரின் சேவைகள், அவர் ஐம்பத்தைந்து வயதை அடைந்ததிலிருந்து பன்னிரண்டு மாதங்களுக்கு அப்பால் அல்லது அத்தகைய நீடிப்பின் அல்லது மீள் நியமனத்தின் தேதியிலிருந்து பன்னிரண்டு மாதங்களைக் கொண்டவொரு காலப்பகுதிக்கு மேற்பட, இவற்றுள் எது பிந்தியதோ அதற்கு அப்பால் அல்லது அதற்கு மேற்பட நிலைநிறுத்தி வைக்கப்படுதலாகாது ;
- (3) இந்த ஒழுங்குவிதியின் நியதிகளின்படி எந்த அலுவலரின் சேவைகள் நிலைநிறுத்தப்பட்டுள்ளனவோ அந்த அலுவலர் ஒவ்வொருவரும் மிகையான பதவியொன்றில் அமர்த்தப்படுதல் வேண்டும் என்பதுடன் அத்தகைய அலுவலர் அத்தகைய பதவியில் பணியாற்றுவதை இல்லாதொழிப்பதன் மீது அத்தகைய பதவி ஒழிக்கப்பட்டுவிட்டதாகக் கருதப்படுதலும் வேண்டும்.”

இந்த ஒழுங்குவிதியின் ஏற்பாடுகள் 2007, திசம்பர் மாதம் 31 ஆந் திகதிவரை வலுவிலிருத்தல் வேண்டும்.